

அதானி மீது காட்டும் அளவுக்கு

தமிழ்நாட்டு மீனவர்கள் மீது மோடி அக்கறை காட்டாதது ஏன்?

இராமேஸ்வரத்தில் பல்லாயிரவர் திரண்ட மீனவர்கள் ஆர்ப்பாட்டத்தில் ஆர்.எஸ்.பாரதி கேள்வி!

இராமேஸ்வரம், பிப். 13 - “அதானி மீது காட்டும் அக்கறையை தமிழ்நாட்டு மீனவர்கள் மீது பிரதமர் மோடி காட்டாதது ஏன்?” என்று கழக அமைப்புச் செயலாளர் ஆர்.எஸ்.பாரதி இராமேஸ்வரத்தில் பல்லாயிரவர் திரண்ட மீனவர் ஆர்ப்பாட்டத்தில் பேசும்போது கேள்வி எழுப்பினார்.

தமிழக மீனவர்கள் மீதான இலங்கை கடற்படையின் அடடுழியத்தை வேடிக்கை பார்க்கும் ஒன்றிய அரசைக் கண்டித்து 11.02.2024 (ஞாயிற்றுக்கிழமை) அன்று காலை 10.30 மணியளவில் இராமேஸ்வரத்தில், கழக மீனவரணிச் செயலாளர் ஜோசப் ஸ்டாலின் ஒருங்கிணைப்பில், கழக அமைப்புச் செயலாளர் ஆர்.எஸ்.பாரதி அவர்கள் தலைமையில் “மாடுபெரும் கண்டன ஆர்ப்பாட்டம்” நடைபெற்றது.

இராமநாதபுரம் மாவட்டச் செயலாளர் காதர் பாட்சா முத்திராம லிங்கம் எம்.எல்.ஏ. இந்த ஆர்ப்பாட்டத்திற்கு ஏற்பாடு செய்திருந்தார்.

இதில் மாநில மீனவரணி துணைத் தலைவர் கே.பி.சங்கர் எம்.எல்.ஏ., துணைச் செயலாளர்கள் வீ.பி. பொன்னரசு, தூத்துக்குடி புளோரன்ஸ், பி.ஜெயப்பிரகாஷ், தம்பிதுரை உள்பட ஆயிரக்கணக்கானோர் கலந்து கொண்டனர்.

இந்த மாடுபெரும் ஆர்ப்பாட்டத்திற்குத் தலைமை வகித்து கழக அமைப்புச் செயலாளர் ஆர்.எஸ். பாரதி ஆற்றிய உரை வருமாறு :

தமிழ்நாட்டின் முதலமைச்சரும் திராவிட முன்னேற்றக் கழகத்தின் தலைவருமான தளபதி மு.க. ஸ்டாலின் அவர்கள், தொடர்ந்து இலங்கை அரசால் பல்வேறு துன்பங்கள் ஏற்பட்டு கைது செய்யப்பட்டவர்கள் பட்டியல் நீண்டு கொண்டு போனாலும், கடந்த 8ஆம் தேதி அன்று இந்த பகுதியில் இருக்கும் 19 பேர் கைது செய்யப்பட்டு படகுகள் எல்லாம் கைப்பற்றப்பட்டவுடன், உடனடியாக திராவிட முன்னேற்றக் கழகத்தின் நாடாளுமன்றக் குழு தலைவர் டி.ஆர்.பாலு அவர்களை தளபதி அவர்கள் தொடர்பு கொண்டு, பாராளுமன்றத்தில் இந்த பிரச்சினையை எழுப்ப வேண்டும் என்று கேட்டுக் கொண்டதற்கு இணங்க, நேற்றைய தினம் பாராளுமன்றத்தில் தி.மு.க. வின் சார்பில் ஒன்றிய அரசை உடனடியாக கைது செய்யப்பட்ட மீனவர்களையும், படகுகளையும் விடுவிக்க வேண்டும் என்று கூறி கவன ஈர்ப்பு தீர்மானத்தைக் கொடுத்தால், நேற்றைய தினம் மோடி அரசு அதற்கெல்லாம் வேலை இல்லை; கொடுக்க முடியாது என்று மறுத்து இருக்கிறார்கள்.

அதே நேரத்தில் இவர்கள் நடத்திய அந்த நாடகத்திற்கு இராமர் கோயில் விவகாரத்திற்கு நன்றி தெரிவிக்கும் தீர்மானத்தை பேசிக் கொண்டு இந்தியா முழுவதும் மக்களை திசை திருப்பும் வகையில் மோடி அரசு செயல்பட்டு இருக்கிறது.

மோடி என்ன செய்தார்?

எனக்கு முன்னால் பேசியவர்கள் எல்லாம் குறிப்பிட்டதைப்போல, 2014ஆம் ஆண்டு இதே மோடி இதே பகுதியில் வந்து என்ன சொன்னார்? பி.ஜே.பி. ஆட்சிக்கு வந்தால் ஒரு மீனவங்கூட இலங்கை அரசால் கைது செய்யப்பட மாட்டான் என்று சொன்னாரா? இல்லையா? இதை ஊரில் சொல்லிவிட்டுத்தானே பி.ஜே.பி. ஓட்டுக் கேட்டது. 10 வருடத்திற்கு பின்னால் இன்றைக்கு என்ன நிலைமை? மோடியின் ஆட்சியில் மட்டும் 3076 மீனவர்கள் இதுவரையில் இலங்கை அரசால் கைது செய்யப்பட்டிருக்கிறார்கள். மோடி அவர்களே... இலங்கை அரசின்மீது என்ன நடவடிக்கை எடுத்தீர்கள்? குறிப்பாக, இந்த ஒரு வருடத்திற்கு முன்னால் 243 பேர் பல்லாயிரக்கணக்கான மக்கள் பாதிக்கும் வகையில் பல படகுகள் கைப்பற்றப்பட்டன. ஒரு வார்த்தையாவது மோடி பேசினாரா?

அதே நேரத்தில் வேறு யாருக்காவது உத்தரப் பிரதேசத்தில் இருப்பவனுக்கோ, குஜராத் இலிருப்பவர்களுக்கோ ஏதேனும் ஏற்பட்டால் கண்ணீர் வடிக்கிற மோடி அவர்களே... இந்த ராமேஸ்வரத்தில் 10 நாட்களுக்கு முன்னால் வேஷம் போட்டு விட்டுப் போனீர்கள். கோயிலைச் சுற்றிவிட்டு வந்தால், இந்த மக்கள் ஏமாந்து விடுவார்களா?

அதுமட்டுமல்ல, நிர்மலா சீதாராமன் சொல்கிறார், இந்த அரசாங்கம் - தி.மு.க. இந்துக்களுக்கு விரோதி என்று. நான் மோடிக்குச் சொல்வேன்; நிர்மலா சீதாராமனுக்கும் சொல்வேன்; இந்துக்கள் வாழ்கிற; இந்துக்களின் புனித ஸ்தலமாக இருக்கிற இந்த இராமேஸ்வரத்தில் திராவிட முன்னேற்றக் கழகத்தைச் சார்ந்த முத்திராமலிங்கம்தான் சட்டமன்ற உறுப்பினராக தேர்ந்தெடுக்கப்பட்டிருக்கிறார். எனவே இந்த தொகுதியில் இருக்கிறவர்கள், இந்த திருத்தலம் இருக்கின்ற இடத்திலே தி.மு.க. விற்குதான் ஓட்டு என்று இந்து மக்களே முடிவெடுத்திருக்கிறார்கள் என்றால் இதைவிட பதிலை நிர்மலா சீதாராமனுக்கு சொல்ல விரும்பவில்லை.

ஏன் பக்கத்தில் இருக்கும் தூத்துக்குடி, அதில் இருக்கும் திருச்செந்தூர், அங்கு இருக்கின்ற முருகன் கோயில் தமிழ்நாட்டிலேயே பிரசித்திபெற்ற அறுபடை வீடுகளில் ஒன்று. அந்த திருச்செந்தூர் தொகுதியிலும் எங்கள் அனாதா இராதாகிருஷ்ணன்தான் உதயாகூரியனில் வெற்றி பெற்றிருக்கிறார். இப்படி பட்டியலே போட்டுக் கொண்டு போகலாம்.

தமிழ்நாட்டைப் பற்றிக் கவலைப்படாத மோடி!

நாங்கள் கேட்பதெல்லாம், எங்களுக்கு ஒரு இழுக்கு ஏற்பட்டிருக்கிறது. இலங்கையிலே தொடர்ந்து இந்த நிலை ஏற்பட்டிருக்கிறது. எனக்கு முன்னால் பேசிய மீனவ தலைவர்கள் எல்லாம் சொன்னார்கள். காங்கிரஸ் ஆட்சியில் உடனடியாக, காங்கிரஸ் ஆட்சி என்று சொன்னால் அதற்கு காரணம் இங்கே தலைவர் கலைஞர் அவர்கள் ஒரு குரல் கொடுத்தால் உடனடியாக அன்றைக்கு பயந்தார்கள். கேட்டு செய்து முடித்தார்கள்.

ஆனால் இந்த மோடி தமிழ்நாட்டைப் பற்றி கவலைப்படாத மோடி. தமிழன் எவன் செத்தால் எனக் கென்ன? இன்னும் 10 பேர் செத்தாலும் அதைப்பற்றி எனக்கு கவலை அல்ல என்று ஆணவத்தோடும், அகம்பாவத்தோடும் ஆட்சி நடத்திக் கொண்டிருக்கிறார்.

இலங்கையின் நிலை என்ன?

இதே இலங்கை அரசோடு மோடிக்கு என்னென்ன தொடர்பு இருக்கிறது என்று எங்களுக்கு தெரியாதா? நான் கேட்கிறேன், எங்களை சுடுகிறான்? 2017இல் பிரிட்டோ என்ற மீனவ நண்பனை இலங்கை அரசு சுட்டுக் கொன்றது. அதற்கு பிறகுதான், மோடி அரசு, இலங்கை அரசு எங்களுக்கு செய்த பாவம்; தமிழனுக்கு செய்த துரோகம்தான். இன்றைக்கு இலங்கை பிச்சைக்கார நாடாக ஆகிவிட்டது. எங்களை தொடலால் அவன் கெட்டு விடுவான். எந்த தமிழனை தொடலாலும், எவன் தமிழனை தொடலாலும் அவன் கெட்டு விடுவான் என்பதற்கு எடுத்துக்காட்டு இலங்கை. அப்படித்தான் தமிழர்களை எல்லாம் துன்பப்படுத்தினார்கள்; வேதனைப்படுத்தினார்கள்; மீனவர்களை எல்லாம் பிடித்து போட்டார்கள். இன்றைக்கு இலங்கை என்ன ஆனது? பிச்சை எடுக்கிறது. பொருளாதாரம் சீரழிந்து, பணம் இல்லை. தெருத்தெருவாக இராமேஸ்வரத்தில் கோயிலுக்கு முன்னால் பிச்சை எடுக்கின்றவனை போல, இலங்கை அரசு உள்ளது!

மீனவர்களைப் பற்றி கவலைப்படாத மோடி!

நம்மை சுடுகிறவனுக்கு; நம்மை கொல்லுகின்றவனுக்கு இந்த மோடி 34,000 கோடி ரூபாய் கொடுத்து உதவி செய்கிறார். ஆனால் வெள்ளத்தில் பாதிக்கப்பட்ட நம்க்கு இங்கி குரலை எழுப்புவதற்கு காரணம், ரிஜிஸ்டர் செய்வதற்குத்தான்.



என்று மறுக்கிறார். ஆனால் இலங்கைக்கு; நம்மை கொல்பவனுக்கு; நம்மை சாகடிப்பவனுக்கு 34,000 கோடி ரூபாய் கொடுத்து இந்திய அரசு நீயும், நானும் தரும் வரிப்பணத்தில் கொடுத்து உதவுகிறார் என்று சொன்னால், அது நியாயம் தானா? தி.மு.க.வின் சார்பில் எழுப்பப்படும் குரலுக்கு எந்த பதிலையும் மோடியால் தர முடியவில்லை.

ஆனால் அதே நேரத்தில் நம்முடைய தலைவர்; தமிழ்நாட்டின் முதலமைச்சர் தளபதி மு.க. ஸ்டாலின் அவர்கள் ஆட்சிப் பொறுப்பை ஏற்றவுடன் உடனடியாக இந்த மீனவ நண்பர்களுக்கு எல்லாம் செய்திட வேண்டும் என்பதற்காக இதே மண்டபத்தில் இராமநாதபுரம் மண்டபத்தில் மீனவர் அமைப்பின் மாநாட்டை 2023 ஆகஸ்டில் கூட்டி இதுவரையில் கௌதம் அவர்கள் சொல்லிக் காட்டியதுபோல, முன்னர் இந்த மாநாடு எல்லாம் கூட்டவில்லை. ஆனால் மீனவர்கள் பற்றி அவர்கள் கவலைப்படவில்லை. ஆனால் ரொம்ப நாளைக்கு யாரையும் ஏமாற்ற முடியாது என்பதற்கு இந்த கூட்டமே ஒரு எடுத்துக்காட்டு. திராவிட முன்னேற்றக் கழகத்தின் பக்கம் வந்து கொண்டிருக்கிறீர்கள் என்பதற்கு உண்மையிலேயே மீனவ நண்பர்கள் என்று சொன்னால் அந்தப் பட்டத்திற்கு உரியவர் எங்கள் தலைவர் மு.க.ஸ்டாலின் தவிர வேறு யாரும் கிடையாது.

கடந்த ஆகஸ்ட் மாதத்தில் இங்கு மாநாட்டை கூட்டி நீங்கள் வைத்த கோரிக்கையை, மேடையிலேயே 10 கோரிக்கை அறிவித்தார். நமக்கு 936 கோடியே 88 லட்சம், ஏறத்தாழ ஆயிரம் கோடி ரூபாயை உங்களுக்காக அள்ளிக் கொடுத்தவன் எத்தான் இன்றைய முதலமைச்சராக இருக்கும் நம்முடைய தளபதி மு.க.ஸ்டாலின் அவர்கள். இன்றைக்கு கேட்டால் கூட 8ஆம் தேதி 19 பேரை பிடித்து விட்டார்கள் என்றவுடன் உடனடியாக 9ஆம் தேதி முத்திராமலிங்கத்திற்கு தொலைபேசியில் தொடர்பு கொண்டு, உடனடியாக ஆர்ப்பாட்டத்தை நடத்துங்கள் என்று. எனக்கே தெரியாது. நானே இந்த போராட்டத்தில் தலைமை தாங்குவேன் என்று எனக்கு தெரியாது. இங்கிருக்கும் முன்னாள் செயற்குழு உறுப்பினர் நண்பர் குணசேகரன்தான் என்னிடத்தில் தொடர்பு கொண்டு தலைமை அறிவித்திருக்கிறது. 9ஆம் தேதி இரவு சொல்லியிருக்கிறார்கள் என்று சொல்லி, அதற்கு பின்னால் என்னை தலைமை தாங்க வேண்டும் என்று தலைமை கழகத்தில் இருந்து சொன்னார்கள்.

பா.ஜ.க.வுக்கு ஜீரோ தான்!

ஏன் இதை குறிப்பிடுகிறேன் என்று சொன்னால், ஒரே நாளில் அறிவித்தவுடன் இவ்வளவு பெரிய ஆர்ப்பாட்டத்தைக் கூட்டி ஏன் என்று சொன்னால் இன்றைக்கு 11 ஆம் தேதி, மோடி இன்னும் என்னென்ன செய்யப் போகிறாரோ தெரியவில்லை. அவருக்கு தேர்தல் கணிப்பு தமிழ்நாடு பற்றி வந்து விட்டது. தேர்தல் கணிப்பு என்ன தெரியுமா? தமிழ்நாட்டில் 40 தொகுதிகளிலும் தி.மு.க. கூட்டணி தான் வெற்றி பெறும் போகிறது. பி.ஜே.பி.க்கு '0' என்று சொல்லுகிறார்கள். அதனால் நீங்கள் ஒன்றும் பயப்பட வேண்டியதில்லை. இந்த குரலை எழுப்புவதற்கு காரணம், ரிஜிஸ்டர் செய்வதற்குத்தான்.

மோடிக்கு எதிர்ப்பு அலை!

நான் நிச்சயமாக சொல்லிவிட

டுப்போகிறேன், 2024 மே தேர்தலில் ஒன்றியத்தில் ஒரு ஆட்சி மாற்றம் ஏற்படத்தான் போகிறது. காரணம் இந்தியா முழுவதும் மோடி ஏமாற்றியது மக்களுக்கு வெளிச்சத்திற்கு வந்துவிட்டது. எந்த மாநிலத்திலும் அவருக்கு செல்வாக்கு இல்லை. தென்னாட்டில் அவருக்கு இல்லை; பீகாரில் இல்லை; மேற்குவங்கத்தில் இல்லை; ஏன் குஜராத்திலேயே இல்லை; உத்தரபிரதேசத்திலும் இல்லை; காஷ்மீரில் இருந்து கன்னியாகுமரி வரை அவருக்கு எதிர்ப்பலை வீசுகிறது. அதற்கு காரணம் அவர் செய்த துரோகம்.

இலங்கையில் அதானிக்கு காண்ட்ராக்ட்!

34,000 கோடி ரூபாயை இலங்கை அரசுக்கு கொடுத்திவிட்டு, அவருடைய நண்பராக இருக்கும் அதானிக்கு அங்கே காண்ட்ராக்ட் வாங்கி கொடுத்திருக்கிறார். உண்டா? இல்லையா? பத்திரிகை வாயிலாக நான் இதை சவால் விடுகிறேன். மீனவர்களை சுட்டுக்கொன்ற இலங்கை அரசோடு கள்ளத்தொடர்பு வைத்துக் கொண்டு நம்முடைய வரிப்பணத்தில் 34,000 கோடி ரூபாயை தாரைவார்த்துக் கொடுத்து விட்டு எல்லா காண்ட்ராக்ட்டையும் அதானிக்கு வாங்கி கொடுத்திருக்கிறார். அங்கிருக்கும் அனைத்து மின்சாரம் வாரியம், அதுபோல சிலோனில் இருக்கும் எல்லா மின்சார வாரியத்தையும் இன்றைக்கு அதானி வாங்கிவிட்டார். மோடி வாங்கி கொடுத்திருக்கிறார். நாம் என்ன செய்ய முடியும்? இலங்கை அரசாங்கத்திடம் மீனவர்களை பற்றி பேச முடியுமா?

அமித்ஷா மகனுக்கு இலங்கையில் காண்ட்ராக்ட்!

நான் கேட்கிறேன், மோடியே... கிரிக்கெட் விளையாடுகிறோம் அல்லவா... அந்த கிரிக்கெட் சங்கத்திற்கு அமித்ஷாவின் மகன் ஜெய் ஷா இருக்கிறார். இங்கே இருந்து சென்று சிலோனில், அங்கே இருக்கும் கிரிக்கெட் கிளப்பை கைப்பற்றி கிரிக்கெட் விளையாடத்தில் ஈடுபட்டு இலங்கை அரசாங்கத்தை கேட்டுக் கொண்டு, அந்த ஒப்பந்தத்தை அமித்ஷாவின் மகனுக்கு வாங்கி கொடுக்கிறார் மோடி.

இவ்வளவு செய்கிற மோடி, அந்த 19 பேரை விடுதலை செய்ய கேட்க முடியுமா? பிடிக்கப்பட்ட படகுகளை திருப்பிக் கொடு என்று கேட்க முடியுமா? இதை விட பெரிய துரோகம் என்ன செய்திருக்கிறார் என்றால், 2018இல் இலங்கை அரசு ஒரு ரூபாய் விட்டு அந்த காண்ட்ராக்ட் அந்த நிறுவனத்திற்கு வழங்கி இருக்கிறார் மோடி. மீனவ நண்பர்கள் இங்கு வந்திருக்கிறீர்கள். 22 கிலோமீட்டர் தாண்டி, 30 கிலோமீட்டர் 40 கிலோமீட்டர் சென்றால்தான் மீன் கிடைக்கும். அந்த 22 கிலோமீட்டருக்கு இடையில் மீன் கிடைக்காது. லட்சக்கணக்கான ரூபாய் முதலீடு செய்த மீனவர்கள், வங்கிகளில் கடன் வாங்கி போட வாங்கி இருப்பவர்கள், திருப்பி கட்டுவதற்கு வழி இல்லை என்றால் அமைப்புவர் நம்முடைய தலைமை தளபதி மு.க.ஸ்டாலின் ஆகத்தான் இருப்பார்.

கிடைக்கிறதோ அங்கே சென்றால் அதற்கு ஒரு வரி.

எல்லாவற்றிற்கும் வரிபோடுகிற ஒரே ஒரு அரசாங்கம். மோடி அரசு தான். நாம் சாப்பிடும் இடலிக்குகூட வரி. ஒரு ரூபாய் இடலி வாங்கி கொடுத்தீர்கள் என்றால், 18 பைசா நிர்மலா சீதாராமனுக்கும், மோடிக்கும் கொடுக்க வேண்டும். அதே போல, 22 கிலோமீட்டருக்கு மேல் சென்று மீன் பிடித்தால் மோடி அரசாங்கத்திற்கு லைசென்ஸ் இல் பணம் கட்ட வேண்டும். இப்படிப் பட்ட ஒரு கொடுமையான ஆட்சியை அவர் நடத்திக் கொண்டிருக்கிறார்கள்.

எனவே, இதற்கெல்லாம் முடிவு கூட வேண்டும் என்பதற்காகத்தான் 5 மாவட்டங்களில் இருக்கும் மீனவ நண்பர்கள் அத்தனை பேரையும் ஒரே நாளில் ஒன்று கூட்டி இவ்வளவு பெரிய பிரம்மாண்டமான ஆர்ப்பாட்டத்தை நடைபெறுவதற்கு காரணமாக இருந்த முத்திராமலிங்கத்தையும், இந்த அணியினை சிறப்பாக நடத்திச் செல்கின்ற அணியின் செயலாளர் ஜோசப் ஸ்டாலின் அவர்களையும் தலைமைக் கழகத்தின் சார்பில் பாராட்டுகிறேன்.

இந்த போராட்டம் - ஆர்ப்பாட்டம் என்பது எதற்காக என்று சொன்னால், 2024 மேஇல் புதிய ஆட்சி ஏற்பட்டவுடன் ஜீன் மாதம் முதல் தமிழ்நாட்டில் இருக்கும் மீனவர்களுக்கு முழு பாதுகாப்பாக அந்த அரசு இருக்கும். அந்த அரசை அமைப்புவர் நம்முடைய தலைமை தளபதி மு.க.ஸ்டாலின் ஆகத்தான் இருப்பார்.

இவ்வாறு ஆர்.எஸ்.பாரதி பேசினார்.

முதல்வர் மு.க.ஸ்டாலின் பிறந்த நாள் விழா!

காஞ்சிபுரம் தெற்கு மாவட்டத்தில் தொடர் பொதுக் கூட்டங்கள்!

மாவட்டச் செயலாளர் க.சுந்தர் எம்.எல்.ஏ. அறிவிப்பு!

கழகத் தலைவர் - திராவிட மாடல் அரசின் நாயகர் முதல்வர் மு.க.ஸ்டாலின் பிறந்த நாள் விழாவை முன்னிட்டு மற்றும் கழக அரசின் சாதனை விளக்க தொடர் பொதுக்கூட்டங்கள் காஞ்சிபுரம் தெற்கு மாவட்டத்தில் மாநகரம், நகரம், ஒன்றியம், பகுதி, பேரூர் வாரியாக கீழ்க்கண்ட அட்டவணைப் படி நடைபெற உள்ளது.

நாள்	தலைமை கழக பேச்சாளர்கள்	மாநகரம், நகரம், ஒன்றியம், பகுதி, பேரூர்
16.02.2024	கோவி.செழியன்	வாலாஜாபாத் (தெ)
16.02.2024	தஞ்சை கலைமணி பாரதி	காஞ்சிபுரம் மாநகரம் பகுதி (1)
17.02.2024	ஆரணி மாலா	காஞ்சிபுரம் (வ)
17.02.2024	சேலம் சுஜாதா, வண்ணைபுகாரி	வாலாஜாபாத் (வ)
18.02.2024	பொன்னேரி சிவா, நாத்திகம் நாகராஜன்	இடைகழி நாடு பேரூர்
18.02.2024	தக்கோலம் தேவபாலன்	திருக்கழுக்குன்றம் (தெ)
19.02.2024	நெல்லிக்குப்பம் புகழேந்தி, கலைச்செல்வி ஜெகநாதன்	லத்தூர் (வ)
19.02.2024	கவிஞர் நன்மாதன்	மதுராந்தகம் (தெ)
20.02.2024	கருர் முரளி	சித்தாமூர் (மே)
20.02.2024	போடி, காமராஜ்	அச்சரப்பாக்கம் (தெ)
21.02.2024	பவானி கண்ணன்	மதுராந்தகம் (வ)
21.02.2024	எழும்பூர் கோபி, சைதை சாதித்	லத்தூர் (தெ)
22.02.2024	சொற்கோ கருணாநிதி	காஞ்சிபுரம் மாநகரம்
22.02.2024	ஈரோடு இளைய கோபால்	காஞ்சிபுரம் (தெ)
25.02.2024	ஈரோடு இறைவன்	மதுராந்தகம் நகரம்
25.02.2024	புகம்பொன் ரவிச்சந்திரன்	அச்சரப்பாக்கம் (வ)
26.02.2024	முரசொலி மூர்த்தி, விஷ்ணு தமிழரசன்	காஞ்சிபுரம் மாநகரம் பகுதி (2)
26.02.2024	ஆனந்தர் மணிவண்ணன்	காஞ்சிபுரம் பகுதி (3)
27.02.2024	திண்டுக்கல் ஐ.வியோனி	உத்திரமேரூர் ஒன்றியம்
29.02.2024	ஆர்.எஸ்.பாரதி	சாலவாக்கம் ஒன்றியம்

எனவே, சம்பந்தப்பட்ட மாநகரம், நகரம், ஒன்றியம், பகுதி, பேரூர் செயலாளர்கள் இக்கூட்டத்திற்கான அழைப்பிதழை முறையாக அச்சிட்டு அந்தந்தப் பகுதிக்கு உட்பட்ட கழக நிர்வாகிகள், உள்ளாட்சி பிரதிநிதிகள், கழக அணிகளின் நிர்வாகிகள் மற்றும் இயக்கத் தோழர்கள் அனைவருக்கும் வழங்கி இக்கூட்டத்தில் பங்கேற்குச் செய்திருமாறும் கூட்டமேடையிலேயே ஏழை எளிய மக்களுக்கு நலத்திட்ட உதவிகளை வழங்கிடுமாறும் கூட்டத்தை சிறப்பான முறையில் எழுச்சியோடு ஏற்பாடு செய்திருமாறு தங்களை அன்புடன் கேட்டுக்கொள்கிறேன்.

க.சுந்தர், Bsc., M.L.A.,

செயலாளர் - காஞ்சிபுரம் தெற்கு மாவட்ட தி.மு.க.